

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 126 став 1 од Уставот на Република Северна Македонија и член 36 став 1 од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16, 140/18 и „Службен весник на Република Северна Македонија“ бр. 98/19), Владата на Република Северна Македонија, на седницата, одржана на 4 април 2020 година, донесе

УРЕДБА СО ЗАКОНСКА СИЛА ЗА ФИНАНСИСКА ПОДДРШКА ЗА СПОРТИСТИ, СТРУЧНИ ЛИЦА ОД ОБЛАСТА НА СПОРТОТ И СПОРТСКА АДМИНИСТРАЦИЈА ЗА ВРЕМЕ НА ВОНРЕДНА СОСТОЈБА

Член 1

Со оваа уредба со законска сила се уредуваат условите, начинот и постапката за финансиска поддршка за спортисти, стручни лица од областа на спорту и спортска администрација за месеците април и мај 2020 година.

„Спортист“ е физичко лице кое спортските активности ги врши професионално, има склучено договор во спортски клуб и е вписан во регистерот на спортисти што настапуваат во системот на натпревари што го води националната спортска федерација.

„Стручно лице во областа на спорту“ е тренер кои има завршено најмалку више образование во областа на спорту или стекнато лиценца/и добиени од соодветна меѓународна спортска асоцијација, како и стручно лице лекар, психолог, нутриционист и друго стручно лице од областа на спорту кое има соодветно образование од односната професија и е вписано во регистерот на тренери и други стручни лица што ги води националната спортска федерација.

„Спортска администрација“ се физички лица кои се вработени како административни работници на неопределно или определено време или ангажирани со друг вид на договор во спортските клубови и националните спортски федерации.

Член 2

Финансиската поддршка на спортисти, стручни лица од областа на спорту и спортската администрација ќе се спроведува преку Агенцијата за млади и спорту со средства обезбедени од Буџетот на Северна Република Македонија.

Предмет на финансиска поддршка е исплата на финансиски средства за месеците април и мај 2020 година, во месечен износ од 14.500 денари.

Корисник на финансиска поддршка согласно оваа уредба со законска сила може да биде спортист, стручно лице од областа на спорту и спортска администрација кое:

- е државјанин на Република Северна Македонија;
- е вработено на неопределно или определено време или ангажирано со договор на дело, авторски договор или друг договор со кој лицето е повремено или привремено ангажирано за извршување на работа (во натамошниот текст: договор за работа) во спортски клубови и национални спортски федерации, кои имаат решение за вршење дејност спорту, во натпреварувачката 2019/2020 година, од 1 септември 2019 година;
- за месец декември 2019 година и јануари и февруари 2020 година, не остварило нето плата и/или надоместок врз основа на договор за работа во спортски клубови и национални спортски федерации повисок од 39.900 денари за секој месец одделно, согласно склучените договори и извршените исплати за истиот период и

- не е вработено или ангажиран со договор за работа во друг правен субјект во месец април и мај 2020 година според евидентицата на Агенција за вработување на Република Северна Македонија.

Член 3

Агенцијата за млади и спорт во рок од три дена од денот на влегувањето во сила на оваа уредба со законска сила, на својот веб страна објавува соопштение за примена на оваа уредба со законска сила и во истиот рок уредбата ја доставува заедно со Барањето за исплаќање на финансиска поддршка за спортисти, стручни лица и спортска администрација за време на траењето на вонредната состојба, со потребната документација што се доставува во прилог на барањето, и Изјава кои се дадени во Прилог и се составен дел на оваа уредба со законска сила.

Спортските клубови кои имаат лица кои може да користат финансиска поддршка согласно оваа уредба со законска сила, до 15 април 2020 година до Националната спортска федерација доставуваат комплетна документација за користење на финансиската поддршка, односно за секое физичко лице спортист, стручен работник од областа на спорот или спортска администрација го доставуваат одделно Барањето и Изјавата од став 1 на овој член со прилжената документација.

Националните спортски федерации до 22 април 2020 година до Агенцијата за млади и спорт доставуваат комплетна документација за користење на финансиската поддршка, односно за секое физичко лице спортист, стручен работник од областа на спорот или спортска администрација од спортски клуб или националната спортска федерација го доставуваат одделно Барањето и Изјавата од став 1 на овој член со потребната документација.

Член 4

За користење на финансиска поддршка за спортисти, стручни работници од областа на спорот и спортска администрација од член 2 од оваа уредба со законска сила, одлучува Комисија за финансиска поддршка за спортисти, стручни работници од областа на спорот и спортски работници (во натамошниот текст: Комисија).

Директорот на Агенцијата за млади и спорт ја формира Комисијата која се состои од пет члена, од редот на вработените во Агенцијата.

Врз основа на увид во поднесената документација за остварување на финансиска поддршка за спортисти, стручни работници од областа на спорот и спортска администрација, Комисијата врз основа на комплетноста на документацијата и проверка на точноста на податоците од истата, изготвува листа со податоци за барателите што имаат доставено комплетна документација од член 4 став 1 од оваа уредба со законска сила и истата ја доставува до директорот на Агенцијата за млади и спорт.

Листата на баратели на финансиска поддршка за спортисти, стручни работници од областа на спорот и спортска администрација што имаат доставено комплетна документација, Агенцијата за млади и спорт ја доставува до Управа за јавни приходи:

- до 30 април 2020 година, со барање за известување во врска член 2 точка 3 алинеја 4 од оваа уредба со законска сила дали секое поединечно лице од доставената листа е вработено во друг правен субјект во месец април 2020 година според евидентицата на Управата за јавни приходи;

- до 30 април 2020 година, со барање за известување во врска член 2 точка 3 алинеја 4 од оваа уредба со законска сила дали секое поединечно лице од доставената листа е вработено во друг правен субјект во месец мај 2020 година според евидентицата на Управата за јавни приходи.

Управата за јавни приходи врз основа на барањето од член 5 став 4 алинеја 1 и 2 од овој член, до 5 мај 2020 година, односно до 5 јуни 2020 година ја известува Агенцијата за млади и спорт за лицата од листата доколку се вработени или ангажирани со договор на работа во друг правен субјект.

По добивање на Известување од Агенцијата за вработување на Република Северна Македонија, Комисијата констатира дали се исполнети сите услови од член 2 став 3 од оваа уредба со законска сила, како и врз основа на комплетност на документацијата од член 3 став 1 од оваа уредба со законска сила, до 10 мај 2020 година за корисници на финансиска поддршка за април 2020 година, односно до 10 јуни 2020 година за корисници на финансиска поддршка за мај 2020 година, доставува до директорот на Агенцијата листа на корисници, заради донесување на решенија за финансиска поддршка.

Исплатата на средствата за финансиска поддршка за спортисти, стручни работници од областа на спорот и спортска администрација се врши по донесено решение од директорот на Агенцијата за млади и спорт на трансакциска сметка на корисникот на финансиската поддршка, најдоцна до 15 мај 2020 година за финансиската поддршка за месец април 2020 година, односно најдоцна до 15 јуни 2020 година за финансиската поддршка за месец мај 2020 година.

Член 5

Оваа уредба со законска сила влегува во сила со денот на објавувањето во „Службен весник на Република Северна Македонија“.

Бр. 44-2837/1
3 април 2020 година
Скопје

Претседател на Владата
на Република Северна Македонија,
Оливер Спасовски, с.р.

До:
Агенција за млади и спорт - Сектор спорт
Ул „Македонија“ бр. 38, 1000 Скопје

БАРАЊЕ

**ЗА ИСПЛАЌАЊЕ НА ФИНАНСИСКА ПОДДРШКА ЗА СПОРТИСТИ, СТРУЧНИ ЛИЦА И
СПОРТСКА АДМИНИСТРАЦИЈА ЗА ВРЕМЕ НА ТРАЕЊЕТО НА ВОНРЕДНАТА СОСТОЈБА**

Од _____
(име и презиме)

Од _____
(адреса на живеење)

Тел: _____ е-mail: _____

ЕМБ														
-----	--	--	--	--	--	--	--	--	--	--	--	--	--	--

Барател:	- Спортист - Стручно лице - Спортска администрација
Вработен / Ангажиран со Договор:	- Клуб - Федерација
Работно место:	
Договор за работа	Бр. _____ дата _____ Определено Неопределено
Плата му исплаќал:	
ЕДБ	
ЕМБС	
НАЗИВ	
АДРЕСА / СЕДИШТЕ	е-Пошта _____ Телефон _____

Во прилог на барањето ја доставувам следната документација за исполнување на условите, согласно Уредбата со законска сила за утврдување на исплаќање на финансиска поддршка за спортстите, стручни лица и спортска администрација. за :

1. Спортсти:

- Изјава од спортстот (изјавата во прилог)
- Договор за работа,
- Доказ за исплатени средства по Договор согласно Уредбата од септември 2019 до февруари 2020,
- Потврда од националната спортска федерација со која се потврдува спортстот дека е вписан во Регистарот на спортсти што учествуваат во системот на натпревари

2. Стручни лица:

a.) Тренери

- Изјава од тренерот (изјавата во прилог)
- Договор за работа,
- Доказ за исплатени средства по Договор согласно Уредбата од септември 2019 до февруари 2020,
- Доказ за стручно образование или лиценца од соодветната меѓународна спортска асоцијација,

б.) Стручни лица (лекари, психолози, нутриционисти и др.)

- Изјава од лекари, психолози, нутриционисти и др. (изјавата во прилог)
- Договор за работа,
- Доказ за исплатени средства по Договор согласно Уредбата од септември 2019 до февруари 2020,
- Доказ за соодветно образование од односната професија и се вишани во регистерот на тренери и други стручни лица што ги води националната спортска федерација.

3. Спортска администрација:

- Изјава од административец вработен во Национална спортска федерација или клуб (изјавата во прилог)
- М1 и М2 обрасци,
- Доказ за исплатени средства по Договор согласно Уредбата од септември 2019 до февруари 2020,

НАПОМЕНА:

* Барањето треба да биде пополнето точно, веродостојно, читливо и целосно.

*Со потпишувањето на ова барање, барателот физичко лице слободно изрично ја изјавува својата волја и дава согласност Агенцијата за млади и спорт да ги користи сите негови лични податоци (вклучувајќи и ЕМБГ) согласно Законот за заштита на лични податоци („Службен весник на Република Македонија“ бр. 7/2005, 103/2008, 124/2008, 124/2010, 135/2011, 43/2014, 153/2015 и 99/2016) со цел издавање на потврдата.

Дата

Претседател / Генерален секретар

Прилог :

ИЗЈАВА

Јас, _____ со ЕМБГ _____, под полна материјална и кривична одговорност изјавувам дека не сум вработен и не примам плата од друг правен субјект. Сите податоци прикажани во Барањето за исплаќање на финансиска поддршка за спортисти, стручни лица и спортска администрација за време на траењето на вонредната состојба се вистинити.

Во случај на утврдување на невистиност на податоците согласен сум да бидат преземени соодветни законски мерки.

ИЗЈАВИЛ